

# INFORMATION SHEET

Azzjoni Kattolika Maltija (Malta Catholic Actin)

Istiut Kattoliku Floriana FRN141

Tel 21222239 – 21237031

Website [www.akmalta.org](http://www.akmalta.org)

E-mail [infosheet@akmalta.org](mailto:infosheet@akmalta.org)

**OTTUBRU 2009**

**NUMRU 247**

Ikun Imfahhar Ġesù Kristu!

## **MADWARNA**

**Assemblea Ġenerali** – It-tnejniet għall-Assemblea Ġenerali qegħdin fi stat avvanzat hafna. Niltaqgħu flimkien biex inħossuna aktar familja waħda u biex naghmlu kuraġġ lil xulxin. Presidenti, heġġu lill-membri biex jattendu. Is-suċċess ta' din il-laqgħa jiddependi mill-entuzjażmu tagħkom.

**Il-Gazzetta 'Tagħna t-Tfal'** - Il-ħarġa tal-gazzetta 'Tagħna t-Tfal' se tiġi mqassma b'xejn għax xahar ta' Ottubru. Dan biex jithajjru aktar tfal jabbonaw fiha. Il-Gazzetta li għal aktar minn hamsa u għoxrin sena kienet immexxija tajjeb ferm mis-Sinjorina Mary Puli, għaddiet f'idejn iż-żgħażaġh sena ilu u qegħda titmexxa b'mod mill-aktar kreattiv minn Sarah u Christine. Il-Gazzetta kienet proġett tal-Azzjoni Kattolika għas-Sena Internazzjonali tat-Tfal.

**Ċirkolu fid-Dar Familja Mqaddsa** – Fid-Dar Familja Mqaddsa reġa' fetaħ iċ-Ċirkolu. Il-President il-ġdid hu s-Sur Joseph Theuma li hu resident fid-Dar, waqt li s-Sur Portelli hu membru tal-Fergħa Rġiel u okkupa diversi karigi fil-Kunsill Ċentrali tal-Irġiel. Bħalissa s-Sur Portelli qiegħed jippressjedi wkoll il-Kumitat tar-Residenti. Dan il-kumitat jorganizza attivitajiet soċjali għar-residenti. F'Settembru organizza Kuncert mill-Forzi Armati għar-residenti, il-qraba tagħhom u għall-Anzjani tan-Naxxar fil-Ġnien tad-Dar għall-frisk ta' lejla sabiħa.

**Ċentru Familja Mqaddsa I-Im sida** – Nhar it-Tnejn 21 ta' Settembru, l-Arcisqof Mons Pawl Cremona fetaħ uffiċjalment u bierak iċ-Ċentru Familja Mqaddsa Msida. Dan iċ-Ċentru nbena fuq art li oriġinaljament kienet f'isem il-Youth Centre tal-Azzjoni Kattolika, I-Im sida. Is-Segretarjat Assistenza soċjali bena *store* kbir u *garage* għal minibuses li juża.

**Il-Ħuġġieġa** – Il-bidu tas-Sena Soċjali hu ż-żmien meta l-Presidenti jheġġu l-membri biex jabbonaw jew iġeddu l-abbonament fil-'Ħuġġieġa'. 'Il-Ħuġġieġa' tiġi ppubblikata għal membri biex il-lezzjonijiet iħallu aktar frott.

**Mitt Sena mit-Twelid ta' Mons Azzopardi** – Is-sena d-dieħla niċcelebraw għeluq il-mitt sena mit-twelid ta' Mons Mikiel Azzopardi. Mons Azzopardi kien membru fundatur tal-Azzjoni Kattolika bħala student tal-Liġi. Kien dak iż-żmien li ħass il-vokazzjoni għas-sacerdozju. Mons Azzopardi kien Assistent Ekkleżjastiku Ġenerali. Għal żmien twil kien l-Assistent Ekkleżjastiku fil-Kummissjoni Fidma Morda u kien jieħu sehem fis-Sieġha tal-Morda fuq ir-*Redifusion*. Kien matul dak-iż-żmien li ħass il-bżonn li l-Azzjoni Kattolika tiftaħ id-Dar tal-Providenza. Permezz tas-sehem tiegħu fil-programm tal-morda u l-kelma ħelwa tiegħu għaqqad lil Malta kollha warajh għal dan il-proġett.

**Joyce Pullicino, President Ġenerali**

Attivitajiet għax-xahar ta' Ottubru 2009

Il-Ħamis 1	Fergħa Nisa	Kunsill Ċentrali fid-9:30
	Fergħa Xebbiet	Kunsill Ċentrali fis-18:00
Bejn 1 – 10	Ż.A.K.	Kontiwazzjoni tal-promozzjoni
Il-Ħadd 4	Ż.A.K.	Support group għal leaders kollha taż-Ż.A.K.
L-Erbgħa 7	Kumm. Ħidma Morda	Laqgħa tal-Kummissjoni, Istitut Kattoliku fis-18:00
Il-Ħadd 11	Membri kollha tal-AK	Assemblea Ġenerali
It-Tnejn 12	Direttorju Ġenerali	Laqgħa tad-Direttorju fis-18:00, Istitut Kattoliku, Floriana
It-Tnejn 19	Fergħa Rġiel	Kunsill Ċentrali fil-17:30
Il-Ħamis 22	Fergħa Nisa	Assemblea Fergħa Nisa, Ċirkoli kollha, Knisja San Publu 9:45.
Il-Ħadd 25	Kumm. Ħidma Morda	Laqgħa Marjana
It-Tnejn 26	Fergħa Nisa	Laqgħa Kumm Romol Presidenti taċ-Ċirkoli kollha
	Direttorju Ġenerali	Laqgħa tad-Direttorju fis-18:00 Istitut Kattoliku, Floriana
It-Tlieta 27	SAS	Laqgħa tal-Kunsill Ċentrali fis-18:00, Istitut Kattoliku, Floriana
Il-Ġimgħa 30	Ż.A.K.	'Evolve' musical imtella' minn Ż.A.K. Birzebbuga fl-iskola tal-Primarja Birzebbuga fis-19:30. Prezz tad-dhul €5.00.
Il-Ħadd 1 ta' Novembru	Kumm. Ħidma Morda	Quddiesa għall-Benefatturi

**SEGRETARJAT ASSISTENZA SOĊJALI TA' L-AZZJONI KATTOLIKA****Ħargiet bil-Minibuses SAS**

Nieħdu pjaċir ninnutaw li bix-xiri tal-Minibus il-ġdida kien hawn Parroċi godda li bdew jużaw dan is-servizz. Inħossu però li hawn aktar parroċi li jistgħu jużaw dan is-servizz. Dan hu servizz lill-anzjani l-aktar batuti jew persuni bi ħtiġijiet speċjali.

Nappellaw lill-membri tal-Azzjoni Kattolika fil-Parroċi jaraw min huma l-anzjani li xi ftit jew wisq qatt ma joħorġu minħabba l-kundizzjoni tagħhom u jorganizzaw ħarġa billi jibbukjaw fuq Tel No 21226920.

Ħallu MESSAĠĠ fuq l-*Answering Machine* u s-Sur Theuma jċempel lura hu stess biex jiġi iffissat nofs ta' nhar jew ġurnata. Tistgħu tikkomunikaw ukoll mas Sur Theuma fuq Mob no 99452768. F'każ ta' diffikultà ċemplu l-Uffiċċju SAS : 21220286 u aghmlu l-booking tagħkom.

**Assemblea Ġenerali 2009**

Data : Il-Ħadd 11 ta' Ottubru 2009

Ħin: Mid-09:15 sas-12:45

Fis-Seminarju tal-Arcisqof tal-Virtù, Rabat

Ara Menu f'paġna 4

Il-Membri huma mitluba li jkunu fil-ħin.

**Fergħa Xebbiet Adulti**

Ottubru huwa x-xahar tar-Rużarju. Inħeġġu liċ-Ċirkoli kollha biex jgħidu r-Rużarju flimkien fil-bidu jew tmiem ta' kull laqgħa. Noffruh għall-Azzjoni Kattolika Maltija.

-----

**KUMMISSJONI HIDMA GĦALL-MORDA U PERSUNI B'DIŻABILITÀ**

**SOLIDARJETÀ** Dan il-Programm iddedikat lill-Morda u Persuni b'diżabilità, u pprezentat mill-Kummissjoni tagħna fuq Radju Malta qed jinstema' kull nhar ta' Hadd fis-19:15.

Id-Dati għax-xahar ta' Ottubru huma 4, 11, 18 u 25.

**AVVIŻ IMPORTANTI GĦALL-GĦALLIEMA  
MEMBRI TAL-AZZJONI KATTOLIKA**

Ġie iffurmat grupp ta' għalliema kattoliċi li jirrapreżentaw uħud mill-għaqdiet differenti fil-FORUM tal-għaqdiet.

Biex tissaħħaħ il-ħidma tagħna qed jissawwar database bl-indirizzi e-mail tal-għalliema membri fl-għaqdiet kattoliċi.

L-iskop hu li jinbena network ta' għalliema kattoliċi fl-iskejjel. Aħna nibagħtu nformazzjoni lilek, li jekk tkun tixtieq tista' tghaddiha lil shabek għalliema fl-iskola.

Jekk tixtieq tibda tircievi din l-informazzjoni għaddilna l-indirizz elettroniku (e-mail address) tiegħek flimkien ma' xi informazzjoni oħra biex jgħinna nkunu aġġornati.

L-informazzjoni li nixtiequ huwa:

- i. Isem u Kunjom;
- ii. Skola fejn taħdem;
- iii. L- indirizz elettroniku tiegħek;
- iv. Xi informazzjoni oħra / kummenti li tixtieq taqsam magħna.

Din l-informazzjoni ser tinżamm minna u tintuża għal dan l-iskop biss, u mhux ser ngħadduha lil xi ħadd ieħor.

L-informazzjoni tista' tintbagħat fuq [jamp@maltanet.net](mailto:jamp@maltanet.net) jew b'SMS fuq 99222607.

Naf li jkollok ħafna x'tagħmel iżda l-attenzjoni u r-risposta tiegħek tkun ta' għajjnuna kbira għalina. Bħaż-żerriegħa tal-mustarda, il-ftit li nagħmlu jista' jsarraf f'ħafna ġid għalina u għall-edukaturi u t-tfal ma' min ikollna kuntatt.

Jekk taf lil xi ħaddieħor li jixtieq ikun f'kuntatt magħna jista' jibgħatilna l-informazzjoni tiegħu bl-istess mod.

Il-Paċi tal-Mulej miegħek,

James Portelli  
Moviment Għalliema

## IKLA FAMILJARI

Nhar il-*Ħadd* 11 t'Ottubru 2009 wara l-*Assemblea Ġenerali* bħas-sena l-oħra se tigi organizzata *IKLA FAMILJARI* fil-*grounds* tas-Seminarju fejn wara li nkunu ippartecipajna fil-*quddiesa* flimkien niehdu xi *ħaġa tajba*. Biex *ħadd* ma jidherx *dizappuntat* huwa *importanti* li tibbukkjaw liema *Menu* se tagħżlu fis-Segreterija kif ukoll tibbukkjaw għat-*trasport* sa nhar l-*Erbgħa* 7 ta' Ottubru 2009 fuq in-numru tat-*telefon* 21 222239 fil-*ħinijiet* ta' l-*uffiċċju* kuljum fil-*ħodu* bejn id-09:00-11:30 u fil-*ħaxija* bejn it-15:30- 18:30. Ejjew *ħa* *niddevertu* flimkien u *gibu* lil *familja* magħkom.


### Menu 1 Prezz €10.00

*Starter – Platt Malti*

*Main Course*

*Deżerta*

*Free Drink*



### Menu 2 Prezz €3.50

*Hot Dog biċ-chips*

*Deżerta*

*Free Drink*





## **LIBRERIJA AZZJONI KATTOLIKA - FLORIANA**

*Trid tagħti rigal b'differenza?  
post wieħed għandek tmur  
fil-Librerija ta' l-Azzjoni Kattolika –  
Istitut Kattoliku - Floriana*

### **Wieħed isib:**

**Kull tip ta' kotba reliġjużi bil-Malti u bl-Ingliż – għall-kbar u għat-tfal, kotba ta' interess ġenerali, oġġetti reliġjużi – statwi, ikoni, santi, stationery, rigali u hafna affarijiet oħra.**

**Issibu wkoll kemm 'cards' tal-'Vodafone' kif ukoll tal-'GO'. Jistgħu jinxtraw ukoll 'Book Tokens' u 'Gift Vouchers'.**

**Ħinijiet tal-Ftuħ: Lulju: Matul il-gimgha - 9:00 sa nofsinhar  
16:00 sas-19:30**

**Tel: 21 237031**

**Għalhekk ixtri r-rigali tiegħek minn din il-Librerija u barra li tkun qed tagħti rigal mill-qalb tkun qed tgħin lil Azzjoni Kattolika Maltija fil-ħidma tagħha.**



Dalwaqt terġa' tibda l-iskola u nixtiequ infakkrukom fis-servizz tal-BINDING li għandna fil-Librerija tal-Azzjoni Kattolika. Il-prezz huwa ta' EUR 1 kull 12 il-paġna. Għalhekk importanti li l-membri kollha jmexxu dan il-messaġġ u jagħmlu użu minn dan is-servizz. Għax kif jgħidu kull qatra tgħodd!!!!

